



IL-KUMMISSJONI
EWROPEA

Brussell, 30.1.2014
COM(2014) 32 final

2014/0014 (COD)

Proposta għal

REGOLAMENT TAL-PARLAMENT EWROPEW U TAL-KUNSILL

li jemenda r-Regolament (UE) Nru 1308/2013 u r-Regolament (UE) Nru 1306/2013 fir-rigward tal-iskema għall-ghajnuna għall-provvista ta' frott u haxix, banana u halib fl-istabbilimenti edukattivi

{SWD(2014) 28 final}

{SWD(2014) 29 final}

MEMORANDUM TA' SPJEGAZZJONI

1. KUNTEST TAL-PROPOSTA

Kuntest ġenerali

Ir-Regolament (UE) Nru 1308/2013 tal-Parlament Ewropew u tal-Kunsill (Regolament dwar l-Organizzazzjoni Komuni tas-Suq Unika)¹ jipprevedi qafas legali u finanzjarju li jirregola d-distribuzzjoni ta' prodotti agrikoli magħżulin lit-tfal fl-iskejjel permezz tal-Iskema tal-Ħalib għall-Iskejjel u l-Iskema tal-Frott għall-Iskejjel.

Iż-żewġ skemi ġew żviluppatti b'mod indipendenti u f'perjodi ta' żmien differenti. L-Iskema tal-Ħalib għall-Iskejjel tmur lura għall-ħolqien tal-Organizzazzjoni tas-Suq Komuni għall-ħalib fl-1968 u effettivament ilha implimentata mill-1977. L-Iskema tal-Frott għall-Iskejjel hija programm iktar riċenti li origina bħala impenn politiku fil-kuntest tar-riforma tal-2007 tal-Organizzazzjoni tas-Suq Komuni għall-frott u l-ħaxix. L-iskemi attwali joperaw f'oqsma legali u finanzjarji differenti, u għandhom xi differenzi importanti fit-tfassil u l-funzjonament tagħhom.

Iż-żewġ skemi għall-iskejjel kienu stabbiliti sabiex jipromwovu l-konsum tal-frott u l-ħxejjex u l-prodotti tal-ħalib, li huma setturi importanti għall-agrikoltura Ewropea, b'kull wieħed minnhom li jirrappreżenta madwar 15 % tal-valur tal-produzzjoni agrikola tal-Unjoni Ewropea (UE). Minbarra l-importanza ekonomika tagħhom, huma ta' benefiċċju fil-kuntest tas-saħħa pubblika u huma xierqa għad-distribuzzjoni lit-tfal tal-iskejjel.

Ir-raġunament li wassal għall-istabbiliment taż-żewġ skemi tal-iskejjel għadu rilevanti fil-kuntest attwali tal-konsum li qiegħed jonqos ta' frott u ħaxix u prodotti tal-ħalib. Minkejja d-diversi sforzi għall-promozzjoni tas-saħħa u l-agrikoltura, kemm fil-livell nazzjonali kif ukoll fil-livell tal-UE biex jiżied il-konsum, ix-xejriet ta' tnaqqis baqgħu kif kienu, b'mod partikolari għall-frott u l-ħaxix frisk u l-ħalib tax-xorb. Din is-sitwazzjoni hija aggravata fost l-oħrajn mix-xejriet ta' konsum moderni lejn ikel ipproċessat ħafna li spiss ikollu livell għoli ta' zokkor, melħ u xaħam miżjud, u li jissahħu mill-gruppi ta' età iżgħar.

Minkejja l-inkorporazzjoni pożittiva tal-iskemi attwali fl-iskejjel u l-għarfien tar-rilevanza tagħhom, il-konkluzjonijiet meħuda minn rapporti differenti u evalwazzjonijiet esterni jixhtu dawl fuq ċerti nuqqasijiet fit-tifsila tagħhom u ineffiċjenzi fil-funzjonament tagħhom.

Il-PAK 2020 diġà fiha elementi importanti li huma mistennija li jsoġġu xi wħud mill-problemi identifikati, b'mod partikolari permezz ta' bidliet sinifikanti fil-finanzjament tal-Iskema tal-Frott għall-Iskejjel u t-tiżiħ tad-dimensjoni edukattiva tagħha. Ir-reqwizit il-ġdid taht l-Iskema tal-Ħalib għall-Iskejjel li l-Istati Membri parteċipanti għandhom ifasslu strateġija ser jgħin jiffoka l-implimentazzjoni tal-iskema, bħalma huwa diġà l-każ għall-Iskema tal-Frott għall-Iskejjel. Madankollu, il-proposta tal-PAK 2020 tal-Kummissjoni ġiet adottata qabel ma l-evalwazzjonijiet esterni tal-iskemi attwali ġew iffinalizzati u ppreċediet ukoll ir-rapport tal-Qorti Ewropea tal-Awdituri (minn hawn 'il quddiem il-QEA).

Objettivi tal-proposta

Il-proposta mhux biss għandha l-għan li tindirizza l-problemi endoġeni inerenti għall-funzjonament tal-iskemi sabiex iżżid l-effiċjenza u l-effikaċja tagħhom, iżda għandha wkoll l-għan li tipprova rispons politiku aktar magħqud biex tiżgura li jkun jistgħu jissodisfaw l-

¹ Ir-Regolament (UE) Nru 1308/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi organizzazzjoni komuni tas-swieq fil-prodotti agrikoli u li jirrevoka r-Regolamenti tal-Kunsill (KEE) Nru 922/72, (KEE) Nru 234/79, (KE) Nru 1037/2001 u (KE) Nru 1234/2007 (GU L 347.20.12.2013.p.671)

objettivi fuq żmien twil u jwieġbu b'mod effettiv għall-isfidi esterni. Dan huwa konformi mar-rakkomandazzjoni tal-QEA li *“għandu jkun hemm aktar koordinazzjoni u sinerġija bejn iż-żewġ skemi sabiex jiġi żgurat approċċ globalment konsistenti ta' nutrizzjoni u li l-programmi jiġu ġestiti b'mod effiċjenti”*. B'din il-proposta, il-Kummissjoni twieġeb ukoll għall-obbligu ta' rapportar li joriġina mill-Artikolu 225(c) tar-Regolament li jikkonċerna l-possibbiltà li jiġi estiż il-kamp ta' applikazzjoni tal-iskemi għall-iskejjel biex jinkludu ż-żejt taż-żebbuġa u ż-żebbuġ li jittiekel.

L-ewwel nett, il-proposta għandha l-għan li tiffoka mill-ġdid il-konfigurazzjoni attwali lejn l-objettivi fuq żmien twil, bil-għan li ssaħħa id-dimensjonijiet edukattivi taż-żewġ skemi, u biex tikkontribwixxi biex tqarreb mill-ġdid liċ-ċittadini żgħażaġh u l-ikel u s-sorsi tiegħu, u b'hekk issaħħa il-perċezzjonijiet tal-agrikoltura u l-prodotti tagħha, il-PAK u l-UE. Bħalissa, hemm diskrepanza bejn it-tfassil tal-iskemi u dawn l-objettivi, peress li dawn tal-aħħar huma indirizzati b'mod differenti fiż-żewġ skemi. Id-dimensjoni edukattiva kienet inkorporata fl-Iskema tal-Frott għall-Iskejjel sa mill-bidu nett, filwaqt li l-Iskema tal-Ħalib għall-Iskejjel ma tobbligax lill-Istati Membri jużaw miżuri edukattivi speċifiċi, u dan jagħmel ir-rabta bejn il-prodotti distribwiti u l-iskema waħda batuta. Barra minn hekk, is-sistema ta' evalwazzjoni u monitoraġġ tal-Iskema tal-Ħalib għall-Iskejjel hija dgħajfa, filwaqt li s-sistema tal-Iskema tal-Frott għall-Iskejjel teħtieġ titjib, li huwa importanti biex titkejjel l-effikaċja tagħhom għal żmien medju sa twil.

It-tieni nett, il-mira hija li jingħaqdu u jiġu kkonsolidati l-oqsfa legali u finanzjarji separati attwali u tiżdied il-viżibbiltà tal-intervent tal-UE, sabiex jiġi żgurat approċċ tal-PAK globalment konsistenti għad-distribuzzjoni fl-iskejjel u tiġi massimizzata l-effiċjenza fil-ġestjoni. Peress li l-iskemi attwali ġew żviluppati indipendentement u f'perjodi taż-żmien differenti, hemm nuqqas ta' koordinazzjoni u konsistenza bejniethom, minkejja li għandhom objettivi u gruppi fil-mira simili. Is-sistema frammentata attwali tinvolvi numru kbir ta' approċċi u messaġġi differenti, li jistgħu jhallu impatt negattiv fuq l-effettività tar-regim kollu kemm hu. Din il-problema toriġina mill-oqsfa legali u finanzjarji differenti, id-differenzi fis-suq bejn il-prodotti involuti u d-deċizjonijiet fil-livell tal-Istati Membri dwar kif għandhom jiġu implimentati iż-żewġ skemi.

Fl-aħħar iżda mhux l-inqas, hemm hteġġa li tiżdied l-effiċjenza tan-nefqa ddedikata għall-promozzjoni tal-konsum tal-prodotti agrikoli fl-iskejjel, fejn il-potenzjal finanzjarju tal-iskemi jkun immirat aħjar biex jimmassimizza l-impatt tagħhom u l-infiq effettiv tad-distribuzzjoni jiżdied. Uħud min-nuqqasijiet attwali huma komuni (bħal piż amministrattiv u organizzazzjonali qawwi), filwaqt li oħrajn huma speċifiċi għall-Iskema tal-Frott għall-Iskejjel (b'mod partikolari s-sottoeżekuzzjoni ta' madwar 30 % tal-potenzjal tagħha kif ukoll disparitajiet kbar fl-ispejjeż għall-prodotti involuti fid-distribuzzjoni) jew għall-Iskema tal-Ħalib għall-Iskejjel (effett deadweight potenzjali, proporzjon kostijiet-benefiċċji baxx).

2. RIŻULTATI TAL-KONSULTAZZJONIJIET MAL-PARTIJIET INTERESSATI U L-VALUTAZZJONIJIET TAL-IMPATT

Ir-reviżjoni tal-iskemi għall-iskejjel bdiet f'Ottubru 2012.

Matul il-proċess ta' Valutazzjoni tal-Impatt, twettqet konsultazzjoni pubblika, li stiednet lill-partijiet interessanti sabiex jikkontribwixxu fir-reviżjoni. Il-proċess ta' konsultazzjoni pubblika kien imsejjes fuq dokument ta' konsultazzjoni li kien strutturat fuq 9 mistoqsijiet miftuħa. Il-konsultazzjoni damet għaddejja għal 12-il ġimgha u twettqet fuq il-bażi ta' kwestjonarju online. Barra minn hekk, ġew organizzati laqgħat u seduti separati matul il-proċess, inkluża l-laqgħa tal-partijiet interessati fil-15 ta' Marzu 2013.

It-tliet xenarji żviluppatti fil-Valutazzjoni tal-Impatt huma 1) l-għażla “*status quo*” li żżomm l-oqfsa separati għad-distribuzzjoni fl-iskejjel iżda tintegra t-titjib li sar fl-iskemi tal-iskejjel mill-PAK 2020; 2) xenarju ta’ “aġġustament” li jesplora jekk l-oġġettivi tar-reviżjoni jistgħux jintlaħqu fil-konfigurazzjoni separata attwali iżda permezz tal-miżuri/bidliet li għandhom l-għan li jimlew il-vojt fid-dimensjonijiet edukattivi tal-iskemi attwali, li jżidu s-sinergiji bejn iż-żewġ skemi, li jtejbu u jissimplifikaw aktar il-programmi lil hinn mill-PAK 2020; u 3) xenarju ta’ “qafas ġdid” li jinvolvi bidla politika konsiderevoli fl-għamla tal-qafas legali u finanzjarju għad-distribuzzjoni ta’ numru ristrett ta’ prodotti, flimkien mal-orjentazzjoni lejn l-oġġettivi fuq żmien twil permezz tad-dimensjoni edukattiva msahha tal-iskema.

Fuq il-bażi tal-evalwazzjonijiet tal-oqfsa politiċi attwali u l-analizi tal-isfidi u l-ħtigijiet tal-gejjieni, il-valutazzjoni tal-impatt tevalwa u tqabbel l-impatti ta’ dawn it-tliet xenarji politiċi alternattivi meta mqabbla mal-potenzjal tagħhom li jilhqqu dawn l-oġġettivi, u f’termini ta’ effikaċja, effiċjenza u koerenza tal-oġġettivi ġenerali:

- Ix-xenarju *status quo*, bi skema msahha ta’ Frott għall-Iskejjel, ikompli jaggrava d-diskrepanzi eżistenti fid-dimensjoni edukattiva bejn l-Iskema tal-Frott għall-Iskejjel u l-Iskema tal-Halib għall-Iskejjel u ma jrendix wisq f’termini tal-effiċjenza tal-ġestjoni. Jagħti ukoll kontribut limitat fil-forniment ta’ intervent uniformi u vizibbli tal-UE. Filwaqt li huwa newtrali f’termini tal-baġit, jinkludi ċerta incertezza baġitarja mingħajr ebda limitazzjoni fuq il-finanzjament tal-Iskema tal-Halib għall-Iskejjel. Izomm il-livell għoli ta’ piż amministrattiv meta mqabbel mal-benefiċċji (proporzjon kostijiet-benefiċċji baxx), varjazzjonijiet qawwija fl-effiċjenza minhabba disparitajiet għolja fl-ispejjeż ta’ produzzjoni għall-Iskema tal-Frott għall-Iskejjel u effett deadweight potenzjali issoktat fl-Iskema tal-Halib għall-Iskejjel. Hemm dubju jekk din l-għażla tistax tipprovdi rispons xieraq għal uħud mill-isfidi li qegħdin ifeġġu b’rabta mal-mudelli ta’ konsum u domanda għall-prodotti agrikoli friski. Din tqieset bħal kontribuzzjoni limitata għall-oġġettivi orizzontali ta’ regolamentazzjoni u simplifikazzjoni aħjar, filwaqt li għandha valur aħjar bil-potenzjal tagħha fil-kontribuzzjoni għall-oġġettivi tas-saħha pubblika biex jitnaqqsu l-inugwaljanzi fis-saħha permezz tal-istrateġiji u l-immirar.
- Min-naħa l-oħra, l-impatti ewlenin li joriginaw mill-għażla ta’ aġġustament huma mistennija li jiġu permezz tat-tisħiħ tad-dimensjoni edukattiva u s-sinergiji tal-Iskema tal-Halib għall-Iskejjel fl-implimentazzjoni taż-żewġ skemi, filwaqt li jinżamm l-issettjar separat attwali. Dan jipprovdi kontribuzzjoni aħjar għall-oġġettivi fuq żmien twil biex tiżdied b’mod sostenibbli d-domanda għal dawn il-prodotti agrikoli u t-tiswir ta’ drawwiet ta’ dieta aktar sani. Hija pożittiva fir-rigward tas-sinergiji miżjuda iżda dawn huma limitati minhabba arrangamenti finanzjarji differenti bejn l-iskemi. Piż amministrattiv aktar baxx igib miegħu aktar benefiċċji, kumplessità aktar baxxa permezz ta’ sinergiji u proċeduri komuni.
- L-għażla ta’ qafas ġdid tmexxi l-fokus tar-regim attwali tal-iskejjel lejn struttura b’miżuri li jissodisfaw aħjar l-oġġettivi fuq żmien twil tal-iskemi u telimina d-diskrepanzi fit-tfassil li jeżistu attwalment bejn iż-żewġ skemi. Barra minn hekk, tagħti aktar flessibbiltà lill-Istati Membri biex jimmaniġġjaw il-programm tal-iskejjel u jiffokaw l-azzjonijiet tagħhom fuq il-bażi tal-ħtigijiet ta’ prijorità, bi flessibbiltà baġitarja meħtieġa biex ikunu jistgħu joperaw bejn drittijiet finanzjarji differenti u jwieġbu għas-sitwazzjonijiet li dejjem jinbidlu. Barra minn hekk, hija mfassla biex tagħti l-akbar impatt fl-intervent fl-iskejjel fi ħdan baġit fiss. Telimina l-incertezzi marbuta mal-baġit tal-UE, peress li tistabilixxi limitu annwali fiss għall-intervent fl-iskejjel, li tirrifletti l-potenzjal ta’ assorbiment (PAK 2020) attwali. B’arrangamenti u

kundizzjonijiet finanzjarji mtejba għall-partecipazzjoni, il-potenzjal eżistenti jista' jintuża b'mod aktar effiċjenti.

Fuq il-bażi ta' dan, il-Valutazzjoni tal-Impatt tikkonkludi li x-xenarju tal-"qafas il-ġdid" huwa l-aktar wiehed ibbilanċjat għall-fokus mill-ġdid b'mod progressiv tar-reġim ta' skemi għall-iskejjel lejn miri fuq żmien twil, u dan jippermettilhom li jwieġbu aħjar għall-problemi generali tal-konsum li dejjem qed jonqos ta' frott u ħaxix u tal-ħalib u ż-żieda fl-obesità, u jstabbilixxi rabta importanti mal-agrikoltura u firxa tal-prodotti tagħha.

Is-simplifikazzjoni kienet kunsiderazzjoni importanti matul il-proċess kollu u għandha tittejjeb b'diversi modi, li l-biċċa l-kbira tagħhom ser jiġu b'mod partikolari permezz tas-simplifikazzjoni fuq il-bażi tal-atti tal-Kummissjoni fejn ċerti rekwiziti ser jingħaqdu flimkien jew jitnehhew.

3. ELEMENTI LEGALI TAL-PROPOSTA

Huwa propost li jiġi stabbilit qafas legali u finanzjarju komuni għad-distribuzzjoni tal-frott u l-ħaxix u l-ħalib lit-tfal fl-iskejjel, appoġġjat minn miżuri edukattivi msahha biex tiġi affermata mill-ġdid ir-rabta mal-agrikoltura u varjetà mill-prodotti tagħha, kif ukoll kwistjonijiet usa' bħal kwistjonijiet ambjentali u tas-sahha pubblika. Il-qafas il-ġdid ikun newtrali f'termini tal-baġit u jopera fi ħdan il-baġit previst għall-iskemi tal-iskejjel taht il-PAK 2020. L-istruttura tal-iskema l-ġdida hija mibnija prinċipalment fuq l-elementi eżistenti taż-żewġ skemi li huma kkunsidrati bħala li jiffunzjonaw sew u b'mod effiċjenti.

Il-proposta hija msejsa fuq l-Artikoli 42 u 43(2) tat-Trattat. Tikkonforma mal-prinċipji ta' sussidjarjetà u proporzjonalità hekk kif il-qafas għall-azzjoni u l-prinċipji bażiċi huma stabbiliti fil-livell tal-UE, filwaqt li l-Istati Membri għad għandhom il-libertà li jfasslu l-iskema fuq il-bażi tal-prijoritajiet tagħhom u f'konformità mal-ispeċifitàjiet nazzjonali/reġjonali, u biex jstabbilixxu l-miri u l-modalitajiet ta' implimentazzjoni tagħhom.

L-elementi ewlenin tal-proposta l-ġdida huma dawn li ġejjin:

- Fokus mill-ġdid tad-distribuzzjoni: huwa propost li d-distribuzzjoni tiġi ffokata fuq il-prodotti fl-iskejjel għal żewġ "prodotti ewlenin": il-frott u l-ħaxix frisk (inkluża l-banana) u l-ħalib tax-xorb biss, bil-kontenut ta' xaħam tal-ħalib tax-xorb li għandu jiġi deċiż mill-awtoritajiet nazzjonali tas-sahha. Dan il-fokus ser ikun ta' benefiċċju għal bosta raġunijiet, speċjalment peress li d-distribuzzjoni ssir fi ħdan baġit fiss, inaqas il-piż organizzazzjonali għall-iskejjel, u huwa konformi mal-htieġa ta' għajjnuna biex jinqelbu x-xejriet ta' tnaqqis fil-konsum għal dawn iż-żewġ tipi ta' prodotti. Barra minn hekk, dan ikun konformi mal-prattika globali, peress li l-frott u l-ħaxix u l-ħalib tax-xorb huma l-prodotti l-aktar distribwiti taht l-iskemi attwali. Madankollu, l-Istati Membri jistgħu jinkludi wkoll varjetà usa' ta' prodotti agrikoli fil-qafas tal-miżuri edukattivi tematiċi.
- Unifikazzjoni tad-dispożizzjonijiet finanzjarji u titjib tal-kundizzjonijiet ta' finanzjament sabiex tiżdied l-effiċjenza fl-infiq:
 - Fid-dawl tad-differenzi bejn il-prodotti u l-ktajjen tal-provvista tagħhom, kif ukoll is-sitwazzjoni ta' konsum differenti madwar l-Istati Membri, jiġu allokati "pakketti" separati lill-Istati Membri għall-frott u l-ħaxix (inkluża l-banana) u l-ħalib. Pakkett għall-frott u l-ħaxix f'konformità mal-baġit tal-PAK 2020 (EUR 150 miljun) u pakkett għall-ħalib li jikkorrispondi għall-użu previst mill-fondi (EUR 80 miljun). Tiġi prevista ċerta flessibbiltà, li biha l-Istati Membri jkunu jistgħu jittrasferixxu partijiet limitati mill-allokkazzjonijiet tagħhom bejn il-pakketti abbażi tal-htigijiet tagħhom (prijoritizzazzjoni ta' intervent permezz

tal-istrategiji). Fi hdan dawn il-pakketti, jiġu stabbiliti livelli limitu biex jiġu appoġġjati l-miżuri u miżuri eliġibbli oħra, bħall-evalwazzjoni, il-monitoraġġ u l-komunikazzjoni.

- Fuq il-bażi tal-esperjenza li kien hemm s'issa, il-livell ta' kontribuzzjoni tal-UE għall-prezz tal-prodotti jkun limitat permezz ta' għajjnuna massima tal-UE għal kull porzjon għall-frott u l-ħaxix u għall-ħalib, u mhux permezz tal-livelli ta' kofinanzjament tal-UE bħalma kien il-każ tal-Iskema tal-Frott għall-Iskejjel. Dan ikun element gdid għall-frott u l-ħaxix, li jgħin inaqqas id-disparitajiet kbar fil-prezz għall-prodotti distribwiti u jimplika simplifikazzjoni fit-termini ta' ġestjoni. Il-livell ta' sussidju tal-UE għall-ħalib jiżdied sabiex jitnaqqas l-effett deadweight (billi tkun tista' ssir distribuzzjoni mingħajr ħlas jew kwazi b'xejn) u jiżdied il-proporzjon kostijiet-benefiċċji tad-distribuzzjoni. Dawn l-elementi tal-proposta jirrispondu għall-impenn mehud mill-Kummissjoni² fil-kuntest tal-adozzjoni tar-Regolament tal-Kunsill (UE) Nru 1370/2013³ biex jiġu riveduti l-arranġamenti finanzjarji tal-iskemi attwali, jiġifieri l-għajjnuna għad-distribuzzjoni tal-ħalib kif ukoll il-kofinanzjament tal-ispejjeż tal-iskema tal-frott għall-iskejjel. L-Istati Membri ser ikunu jistgħu jipprovdu żidiet nazzjonali jew jattiraw il-finanzjament privat sabiex iwessgħu l-kamp ta' applikazzjoni u/jew l-intensità tal-intervent tagħhom tal-iskemi għall-iskejjel.
- Tishih tad-dimensjoni edukattiva: l-appoġġjar ta' miżuri edukattivi jsir rekwiżit anki għad-distribuzzjoni tal-ħalib, u b'hekk jimtela l-vojt bejn l-iskemi attwali. Dawn il-miżuri jkollhom dimensiuni edukattiva b'saħħitha, b'fokus fuq kwistjonijiet agrikoli, ta' nutrizzjoni/saħħa (dieta bbilancjati) u kwistjonijiet ambjentali. Barra minn hekk, jipprovdu strument essenzjali biex it-tfal (jerggħu) jitqarrbu lejn l-ikel, il-produzzjoni agrikola u l-bdiewa. Il-miżuri edukattivi għandhom ikunu mmirati lejn il-popolazzjoni tal-iskejjel u jekk ikun possibbli jinvolvu l-familja u l-komunità kif ukoll jindirizzaw il-kwistjoni usa' tal-offerta eżistenti ta' għażliet aktar bnini ta' ikel u xorb fl-iskejjel. Huma siewja peress li l-evidenza turi li ħafna tfal jikbru mingħajr ma jkunu jafu minn fejn ġej l-ikel tagħhom - fejn u kif ġie prodott u x'inhuma l-prodotti ta' ċerti staġuni. Għalhekk, l-Istati Membri jistgħu jagħzlu miżuri edukattivi tematiċi li xi drabi jistgħu jinkludu wkoll prodotti agrikoli, għajr iż-żewġ prodotti ewlenin, bħal pereżempju l-jogurts, il-frott u l-ħaxix ipproċessati, l-għasel, iż-żejt taż-żebuga, u prodotti simili. Il-lista tal-prodotti kollha forniti bl-iskema u l-aspetti nutrizzjonali tagħhom iridu jiġu approvati mill-awtoritajiet nazzjonali tas-saħħa. Il-miżuri edukattivi ta' sostenn ikunu jridu jintrabtu direttament mal-objettivi agrikoli tal-iskema u jkunu konformi mal-objettiv tal-promozzjoni ta' dieta bnini.

4. IMPLIKAZZJONI BAĠITARJA

L-impatt tal-proposta huwa newtrali f'termini tal-baġit meta mqabbel mal-*istatus quo*. Għall-frott u l-ħaxix, il-livell massimu tal-baġit li huwa stabbilit bħalissa fir-Regolament Nru 1308/2013 (EUR 150 miljun għal kull sena skolastika) jinżamm f'din il-proposta. Għall-ħalib, il-proposta tinkludi pakkett ta' EUR 80 miljun għal kull sena skolastika, li jikkorrispondi għall-implimentazzjoni tal-baġit mistennija u b'konformità mal-ammonti

² Kumitat Speċjali dwar l-Agricoltura, 11 ta' Novembru 2013.

³ Ir-Regolament tal-Kunsill (UE) Nru 1370/2013 tas-16 ta' Diċembru 2013 li jstabbilixxi l-miżuri dwar it-tfassil ta' ċerti għajjnuniet u rifużjonijiet relatati mal-organizzazzjoni komuni tas-swieq fil-prodotti agrikoli (ĠU L 346, 20.12.2013, p.12)

globali għan-nefqa relatata mas-suq u għajnuniet diretti meħuda f'konsiderazzjoni fil-Qafas Finanzjarju Pluriennali 2014-2020.

Fir-rigward tad-distribuzzjoni tan-nefqa, l-akbar appoġġ ser jinghata għad-distribuzzjoni u s-sostenn tal-miżuri edukattivi. Spejjeż oħrajn, bħall-evalwazzjoni, il-monitoraġġ u l-komunikazzjoni, ser ikunu eliġibbli sa ċertu punt iktar limitat. Il-limiti għall-ispejjeż għall-miżuri edukattivi ta' sostenn u għal spejjeż oħrajn relatati ser jiġu stabbiliti mill-Kummissjoni fid-dawl tal-esperjenza bil-programmi attwali.

Id-dettalji tal-implikazzjonijiet baġitarji u finanzjarji huma pprovduti fid-dikjarazzjoni finanzjarja legiżlattiva li takkumpanja l-proposta.

Proposta għal

REGOLAMENT TAL-PARLAMENT EWROPEW U TAL-KUNSILL

li jemenda r-Regolament (UE) Nru 1308/2013 u r-Regolament (UE) Nru 1306/2013 fir-rigward tal-iskema għall-għajjnuna għall-provvista ta' frott u ħaxix, banana u ħalib fl-istabbilimenti edukattivi

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b' mod partikolari l-Artikoli 42 u l-Artikolu 43(2) tiegħu,

Wara li kkunsidraw il-proposta mill-Kummissjoni Ewropea,

Wara t-trażmissjoni tal-abbozz tal-att leġiżlattiv lill-Parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew⁴,

Wara li kkunsidraw l-opinjoni tal-Kumitat tar-Regjuni⁵,

Waqt li jaġixxu skont il-proċedura ordinarja leġiżlattiva,

Billi:

- (1) It-Taqsima 1 tal-Kapitolu II tat-Titolu I tal-Parti II tar-Regolament (UE) Nru 1308/2013 tal-Parlament Ewropew u tal-Kunsill⁶ tipprevedi skema tal-frott u l-ħaxix għall-iskejjel inkluża l-banana u skema tal-ħalib għall-iskejjel.
- (2) L-esperjenza miksuba bl-applikazzjoni tal-iskemi attwali, flimkien mal-konkluzjonijiet tal-evalwazzjonijiet esterni u l-analizi sussegwenti tal-għażliet politiċi differenti, jindikaw il-konkluzjoni li r-raġunament li wassal għall-istabbiliment taż-żewġ skemi għall-iskejjel għadu rilevanti. Għalhekk, fil-kuntest attwali ta' konsum dejjem jonqos ta' frott u ħaxix inkluż il-banana u l-prodotti tal-ħalib, li iggrava, fost affarijiet oħra, mix-xejra moderna għal konsum ta' ikel ipproċessat ħafna li, barra minn hekk, ta' spiss ikollu livell għoli ta' zokkor, melh u xaħam miżjud, l-għajjnuna tal-Unjoni li tiffinanzja l-provvista lit-tfal fl-istabbilimenti edukattivi ta' prodotti agrikoli magħżula għandha tibqa' teżisti.
- (3) L-analizi ta' għażliet politiċi differenti tindika li approċċ unifikat taħt qafas finanzjarju u legali komuni huwa aktar xieraq u effettiv fl-ilħuq tal-oġġettivi speċifiċi li l-Politika Agrikola Komuni qiegħda timmira li tikseb permezz tal-iskemi għall-iskejjel. Dan jippermetti lill-Istati Membri sabiex iżidu kemm jistgħu l-impatt tad-distribuzzjoni b'baġit kostanti u jzidu l-effiċjenza tal-ġestjoni. Madankollu, sabiex jitqiesu d-differenzi bejn il-frott u l-ħaxix inklużi l-banana u l-prodotti tal-ħalib u l-ktajjen tal-provvista tagħhom, ċerti elementi għandhom jibqgħu separati, bħall-pakketti baġitarji

⁴ GU C , , p .

⁵ GU C , , p .

⁶ Ir-Regolament (UE) Nru 1308/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi organizzazzjoni komuni tas-swieq fil-prodotti agrikoli u li jhassar ir-Regolamenti tal-Kunsill (KEE) Nru 922/72, (KEE) Nru 234/79, (KE) Nru 1037/2001 u (KE) Nru 1234/2007 (GU L 347.20.12.2013, p.671)

rispettivi. Fid-dawl tal-esperjenza bl-iskemi attwali, il-partecipazzjoni fl-iskema għandha tibqa' fuq bażi volontarja għall-Istati Membri. Filwaqt li jitqiesu s-sitwazzjonijiet ta' konsum differenti madwar l-Istati Membri, għandha tingħata l-possibbiltà lill-Istati Membri partecipanti biex jagħzlu jekk iridux iqassmu l-prodotti kollha jew wieħed minnhom eliġibbli għall-provvista lit-tfal fl-istabbilimenti edukattivi.

- (4) Għet identifikata xejra ta' konsum dejjem jonqos b'mod partikolari ta' frott u ħaxix frisk, inklużi l-banana u l-ħalib tax-xorb. Għalhekk, xieraq li d-distribuzzjoni skont l-iskemi għall-iskejjel tiġi ffokata fuq dawn il-prodotti. Min-naħa tagħha, din tgħin biex jonqos il-piż organizzattiv għall-iskejjel, iżżid l-impatt tad-distribuzzjoni b'baġit limitat u tkun konformi mal-prattika attwali, peress li dawn il-prodotti huma distribwiti l-iktar spiss.
- (5) Hemm bżonn miżuri edukattivi li jappoġġjaw id-distribuzzjoni, sabiex l-iskema tkun effettiva fl-ilħuq tal-oġġettivi fuq żmien qasir u twil tagħha li iżżid il-konsum ta' prodotti agrikoli magħzula u ssawwar dieti aktar bnini. Fid-dawl tal-importanza tagħhom, dawn il-miżuri għandhom jappoġġjaw kemm il-frott kif ukoll il-ħaxix inkluż id-distribuzzjoni tal-banana u l-ħalib. Għandhom ikunu eliġibbli għall-għajjnuna mill-Unjoni. Bħala miżuri ta' appoġġ, dawn jirrapprezentaw għodda essenzjali biex jerggħu jqarrbu lit-tfal lejn l-agrikoltura u l-prodotti differenti tagħha u biex jilħqu l-oġġettivi li qiegħda ssegwi l-iskema, l-Istati Membri għandhom ikunu jistgħu jinkludu firxa usa' ta' prodotti agrikoli fil-miżuri tematiċi tagħhom. Madankollu, sabiex jiġu promossi drawwiet ta' dieta bnina, l-awtoritajiet nazzjonali tas-saħħa għandhom ikunu involuti f'dan il-proċess u japprovaw il-lista ta' dawn il-prodotti, kif ukoll iż-żewġ gruppi ta' prodotti eliġibbli għad-distribuzzjoni, u jiddeciedu dwar l-aspetti nutrizzjonali tagħhom.
- (6) Sabiex tiġi żgurata ġestjoni baġitarja tajba, għandu jkun previst limitu fiss tal-għajjnuna mill-Unjoni lejn id-distribuzzjoni tal-frott u l-ħaxix inklużi l-banana u l-ħalib, li jappoġġja l-miżuri edukattivi u l-ispejjeż relatati. Dan il-limitu għandu jirrifletti s-sitwazzjoni attwali. Fid-dawl tal-esperjenza miksuba u bil-għan li tiġi ssimplifikata l-ġestjoni, il-mudelli ta' finanzjament għandhom jiġu approssimati u bbażati fuq approċċ uniku fir-rigward tal-livell ta' kontribuzzjoni finanzjarja tal-Unjoni. Għalhekk, xieraq li jiġi limitat il-livell ta' għajjnuna mill-Unjoni lejn il-prezz tal-prodotti permezz ta' għajjnuna massima tal-Unjoni għal kull porzjon għall-frott u l-ħaxix inklużi l-banana u l-ħalib u jiġi abolit il-principju ta' kofinanzjament obligatorju għall-frott u l-ħaxix inklużi l-banana. Minħabba l-volatilità tal-prezz tal-prodotti inkwistjoni, il-Kummissjoni għandha tingħata s-setgħa li tadotta ċerti atti fir-rigward tal-miżuri li jfasslu l-livell ta' għajjnuna mill-Unjoni fir-rigward tal-prezz ta' porzjon mill-prodotti u li tistabbilixxi d-definizzjoni ta' porzjon.
- (7) Sabiex jiġi żgurat l-użu effiċjenti u mmirat tal-fondi tal-Unjoni, il-Kummissjoni għandha tingħata s-setgħa li tadotta ċerti atti fir-rigward tal-miżuri li jstabbilixxu l-allokazzjonijiet indikattivi tal-għajjnuna mill-Unjoni lil kull Stat Membru u l-metodi għar-riallokazzjoni tal-għajjnuna bejn l-Istati Membri fuq il-baży tat-talbiet għall-għajjnuna rċevuti. L-allokazzjonijiet indikattivi għandhom jiġu stabbiliti b'mod separat għall-frott u l-ħaxix inklużi l-banana u l-ħalib b'konformità mal-approċċ volontarju għad-distribuzzjoni. L-iskema ta' allokazzjoni għall-frott u l-ħaxix inklużi l-banana għandha tirrifletti l-allokazzjonijiet attwali mill-Istati Membri, fuq il-baży tal-kriterji oġġettivi tan-numru ta' tfal fil-grupp ta' età ta' bejn sitta sa għaxar snin bħala sehem mill-popolazzjoni, filwaqt li jitqies ukoll l-istat ta' żvilupp tar-reġjuni kkonċernati. Sabiex l-Istati Membri jkunu jistgħu jzommu l-iskala tal-programmi attwali tagħhom u

bil-ghan li jitheggu oħrajn sabiex jieħdu sehem fid-distribuzzjoni tal-halib, xieraq li tintuza t-tahlita ta' żewġ skemi għall-allokazzjoni tal-fondi għall-halib, jiġifieri l-użu storiku tal-fondi mill-Istati Membri taħt l-Iskema tal-Halib għall-Iskejjeġel u l-kriterji oġġettivi tan-numru ta' tfal fil-grupp ta' età ta' bejn sitta sa għaxar snin bhala sehem mill-popolazzjoni użata għall-frott u l-haxix inkluza l-banana. Sabiex jinstab is-sehem it-tajjeb għal dawn iż-żewġ skemi, il-Kummissjoni għandha tingħata s-setgħa li tadotta ċerti atti fir-rigward tal-adozzjoni tar-regoli addizzjonali li jikkoncernaw il-bilanċ bejn iż-żewġ kriterji. Barra minn hekk, minħabba l-bidliet rikorrenti fis-sitwazzjoni demografika jew tal-iżvilupp tar-reġjuni fl-Istati Membri, il-Kummissjoni għandha tingħata s-setgħa li tadotta ċerti atti fir-rigward tal-valutazzjoni kull tliet snin dwar jekk l-allokazzjonijiet tal-Istati Membri, fuq il-bażi ta' dawn il-kriterji, għadhomx aġġornati.

- (8) Sabiex l-Istati Membri b'daqs demografiku limitat ikunu jistgħu jimplimentaw skema kosteffikaci, il-Kummissjoni għandha tingħata s-setgħa li tadotta ċerti atti fir-rigward tal-istabbiliment tal-ammont minimu tal-ghajjnuna mill-Unjoni li l-Istati Membri għandhom dritt jirċievu għall-frott u l-haxix inkluzi l-banana u l-halib.
- (9) Fl-interess ta' amministrazzjoni u ġestjoni tal-baġit tajba, l-Istati Membri li jixtiequ jieħdu sehem fid-distribuzzjoni tal-frott u l-haxix inkluzi l-banana u/jew il-halib għandhom japplikaw kull sena għall-ghajjnuna mill-Unjoni. Bil-ghan li jiġu ssimplifikati l-proċeduri u l-ġestjoni, din l-applikazzjoni għandha ssir fuq il-bażi ta' talbiet għal ghajjnuna separati. Wara t-talbiet tal-Istati Membri, il-Kummissjoni għandha tiddeċiedi dwar l-allokazzjonijiet definittivi għall-frott u l-haxix inkluzi l-banana u l-halib fl-appropriazzjonijiet disponibbli fil-baġit u wara li tqis trasferimenti limitati bejn l-allokazzjonijiet tagħhom, li jheggu l-prijoritizzazzjoni tad-distribuzzjoni fuq il-bażi tal-htigijiet nutrizzjonali. Il-Kummissjoni għandha tingħata s-setgħa li tadotta ċerti atti fir-rigward tal-miżuri li jstabbilixxu l-kundizzjonijiet u l-limiti li jikkoncernaw dawn it-trasferimenti.
- (10) L-istrateġija nazzjonali għandha titqies bhala l-kundizzjoni għall-partecipazzjoni tal-Istat Membru fl-iskema u bhala dokument strateġiku pluriennali li jstabbilixxi l-oġġettivi li għandhom jintlaħqu mill-Istati Membri u l-prijoritajiet tagħhom. L-Istati Membri għandhom ikunu jistgħu jaġġornawhom b'mod regolari, b'mod partikolari fid-dawl tal-evalwazzjonijiet u l-valutazzjoni mill-ġdid tal-prijoritajiet jew il-miri.
- (11) Sabiex tiġi żgurata l-vizibbiltà tal-iskema, l-Istati Membri għandhom jispjegaw fl-istrateġija tagħhom kif ser jiggarrantixxu l-valur miżjud tal-iskemi tagħhom, speċjalment fejn il-prodotti ffinanzjati taħt l-iskema tal-Unjoni jiġu kkunsmati fl-istess hin bhal ikliet oħrajn li jingħataw lit-tfal f'istituzzjoni edukattiva. Sabiex jiġi żgurat li jinkiseb l-iskop edukattiv tal-iskema tal-Unjoni u li dan ikun effettiv, il-Kummissjoni għandha tingħata s-setgħa li tadotta ċerti atti fir-rigward tar-regoli li jikkoncernaw id-distribuzzjoni tal-prodotti ffinanzjati taħt l-iskema tal-Unjoni fir-rigward tal-provvista ta' ikliet oħra fl-istabbilimenti edukattivi u l-preparazzjoni tagħhom.
- (12) Sabiex jiġi żgurat li l-prezz tal-prodott mogħti lit-tfal taħt l-iskema jirrifletti b'mod sħiħ l-ammont tal-ghajjnuna pprovduta u li l-prodotti sussidjati ma jiżvijawx mill-użu maħsub tagħhom, il-Kummissjoni għandha tingħata s-setgħa li tadotta ċerti atti fir-rigward tal-istabbiliment tal-monitoraġġ tal-prezzijiet fl-iskema.

- (13) Peress li l-prinċipju ta' kofinanzjament huwa abolit għad-distribuzzjoni tal-frott u l-ħaxix, hemm bżonn li jiġu emendati d-dispożizzjonijiet xierqa tar-Regolament (UE) Nru 1306/2013⁷.
- (14) Ir-Regolamenti (UE) Nru 1308/2013 u (UE) Nru 1306/2013 għandhom jiġu emendati kif xieraq. Għalhekk, sabiex tittiehed f'kunsiderazzjoni l-perjodiċità tas-sena skolastika, ir-regoli l-ġodda għandhom jibdeu japplikaw mill-1 ta' Awwissu 20XX,

ADOTTAW DAN IR-REGOLAMENT:

Artikolu 1

Emenda għar-Regolament (UE) Nru 1308/2013 li jistabbilixxi organizzazzjoni komuni tas-swieq fil-prodotti agrikoli

Ir-Regolament (UE) Nru 1308/2013 huwa emendat kif ġej:

- (1) It-titolu tat-Taqsima 1 tal-Kapitolu II tat-Titolu I tal-Parti II huwa sostitwit b'dan li ġej:
- “GHAJNUNA GHALL-PROVVISTA TA' PRODOTTI AGRIKOLI FL-ISTABBILIMENTI EDUKATTIVI”
- (2) L-intestatura “Sottotaqsima 1” u t-titolu “Skemi tal-frott u l-ħaxix għall-iskejjel” huma mħassra;
- (3) L-Artikolu 23 huwa sostitwit b'dan li ġej:

"Artikolu 23

Għajjnuna għall-provvista tal-frott u l-ħaxix, il-banana u l-ħalib, mizuri edukattivi ta' sostenn u spejjeż relatati

1. L-għajjnuna mill-Unjoni għandha tingħata fir-rigward tat-tfal fl-istabbilimenti edukattivi msemmija fl-Artikolu 22:
 - (a) għall-provvista tal-ikel u l-ħaxix, il-banana, u l-ħalib;
 - (b) għall-mizuri edukattivi ta' sostenn; u
 - (c) biex jiġu koperti ċerti spejjeż relatati marbuta mal-logistika u d-distribuzzjoni, it-tagħmir, il-pubblicità, il-monitoraġġ u l-evalwazzjoni.
2. L-Istati Membri li jixtiequ jieħdu sehem fl-iskema ta' għajjnuna stabbilita fil-paragrafu 1 (“l-iskema għall-iskejjel”) jistgħu jqassmu l-frott jew il-ħaxix inklużi l-banana jew il-ħalib li jaqgħu taħt il-kodiċi NM 0401, jew it-tnejn li huma.
3. Bħala kundizzjoni għall-partecipazzjoni tagħhom fl-iskema għall-iskejjel, l-Istati Membri għandhom ifasslu, qabel il-partecipazzjoni tagħhom fl-iskema għall-iskejjel, u mbagħad kull 6 snin, fil-livell nazzjonali jew reġjonali, strategija għall-implimentazzjoni tal-iskema. L-istrategija tista' tiġi emendata minn Stat Membru, b'mod partikolari fid-dawl tal-monitoraġġ u l-evalwazzjoni. L-istrategija tal-inqas għandha tidentifika l-ħtiġijiet li għandhom

⁷

Ir-Regolament (UE) Nru 1306/2013 tal-Parlament Ewropew u tal-Kunsill tas-17 ta' Diċembru 2013 dwar il-finanzjament, il-ġestjoni u l-monitoraġġ tal-politika agrikola komuni u li jħassar ir-Regolamenti tal-Kunsill (KEE) Nru 352/78, (KE) Nru 165/94, (KE) Nru 2799/98, (KE) Nru 814/2000, (KE) Nru 1290/2005 u (KE) Nru 485/2008 (ĠU L 347.20.12.2013, p.549).

jiġu ssodisfati, il-klassifikazzjoni tal-ħtiġijiet f'termini ta' prijoritajiet, il-popolazzjoni fil-mira, ir-rizultati mistennija u l-miri kwantifikati li għandhom jinkisbu fir-rigward tas-sitwazzjoni inizjali, u jistabbilixxu l-istrumenti u l-azzjonijiet l-aktar xierqa biex jintlaħqu dawk l-oġettivi.

4. L-Istati Membri, sabiex jagħmlu l-iskema għall-iskejjel effettiva, għandhom jipprovdu wkoll għall-miżuri edukattivi ta' sostenn, li jistgħu jinkludu miżuri u attivitajiet immirati sabiex iqarrbu lit-tfal lejn l-agrikoltura u firxa usa' ta' prodotti agrikoli, l-edukazzjoni dwar kwistjonijiet relatati, bħal drawwiet ta' dieta bnina, il-ġlieda kontra l-ħela ta' ikel, il-ktajjen alimentari lokali jew il-biedja organika.
5. Meta jfasslu l-istrategiji tagħhom, l-Istati Membri għandhom jistabbilixxu lista ta' prodotti agrikoli, minbarra l-frott u l-ħaxix, il-banana u l-ħalib, li jistgħu xi kultant jiġu inklużi mal-miżuri edukattivi ta' sostenn.
6. L-Istati Membri għandhom jagħzlu l-prodotti li għandhom jiġu inkorporati fid-distribuzzjoni jew li għandhom jiġu inklużi fil-miżuri edukattivi ta' sostenn fuq il-bażi ta' kriterji oġġettivi li jistgħu jinkludu kunsiderazzjonijiet tas-saħħa u ambjentali, l-istagjonalità, il-varjeta', jew id-disponibbiltà ta' prodotti lokali, u jagħtu prijorità sa fejn huwa prattikabbli għall-prodotti li joriginaw fl-Unjoni, b'mod partikolari għax-xiri lokali, il-prodotti organiċi, il-ktajjen tal-provvista qosra jew il-benefiċċji ambjentali.
7. Sabiex jipromwovu drawwiet ta' dieta bnina, l-Istati Membri għandhom jiżguraw li l-awtoritajiet tas-saħħa kompetenti tagħhom japprovaw il-lista tal-prodotti forniti taħt l-iskema tal-iskejjel u jiddeċiedu dwar l-aspetti nutrizzjonali tagħhom."

(4) Huwa mdahħal l-Artikolu 23a:

"Artikolu 23a

Dispożizzjonijiet finanzjarji

1. L-ġhajjnuna mill-iskema għall-iskejjel allokata għad-distribuzzjoni tal-prodotti, il-miżuri edukattivi ta' sostenn u l-ispejjeż relatati msemmija fl-Artikolu 23(1), u mingħajr ħsara għad-dispożizzjonijiet fil-paragrafu 4, ma għandhiex taqbeż:
 - (a) għall-frott u l-ħaxix u l-banana: EUR 150 miljun għal kull sena skolastika;
 - (b) għall-ħalib: EUR 80 miljun għal kull sena skolastika.Il-Kummissjoni għandha tingħata s-setgħa li tadotta atti ddelegati skont l-Artikolu 227 li jistabbilixxi l-livell ta' ġhajjnuna mill-Unjoni li tista' tithallas għall-prezz tal-porzjon ta' frott u ħaxix inklużi l-banana u l-ħalib distribwiti u li jistabbilixxi d-definizzjoni ta' porzjon. Il-Kummissjoni għandha wkoll tingħata s-setgħa li tadotta atti ddelegati f'konformità mal-Artikolu 227 li jistabbilixxi ammont minimu u ammont massimu għall-finanzjament ta' miżuri edukattivi ta' sostenn mill-allokkazzjonijiet definittivi annwali tal-Istati Membri.
2. L-ġhajjnuna msemmija fil-paragrafu 1 għandha tiġi allokata lil kull Stat Membru, filwaqt li jitqies dan li ġej:
 - (a) għall-frott u l-ħaxix inklużi l-banana: il-kriterji oġġettivi bbażati fuq:

- (i) in-numru ta' tfal bejn sitta sa għaxar snin bħala proporzjon mill-popolazzjoni,
- (ii) il-grad ta' żvilupp tar-reġjuni fi hdan Stat Membru sabiex tiġi żgurata għajjnuna akbar lir-reġjuni li għadhom lura skont it-tifsira tal-Artikolu 3(5) ta' dan ir-Regolament, ir-reġjuni l-aktar imbiegħda elenkati fl-Artikolu 349 tat-Trattat jew/u l-gżejjer minuri tal-Eġew skont it-tifsira tal-Artikolu 1(2) tar-Regolament (UE) Nru 229/2013, u

(b) għall-ħalib: l-użu storiku tal-fondi taħt l-iskemi preċedenti għall-provvista tal-ħalib u l-prodotti tal-ħalib lit-tfal u l-kriterji oġġettivi fuq il-bażi tal-proporzjon tagħhom ta' tfal ta' bejn sitta sa għaxar snin.

Il-Kummissjoni għandha tivvaluta tal-inqas kull tliet snin jekk l-allokkazzjonijiet indikattivi għall-frott u l-ħaxix inkluż il-banana u għall-ħalib jibqgħux konsistenti mial-kriterji oġġettivi msemmija f'dan il-paragrafu.

3. L-Istati Membri għandhom japplikaw kull sena għall-partecipazzjoni fl-iskema għall-iskejjel billi jissottomettu t-talba tagħhom għall-għajjnuna mill-Unjoni għal kull prodott li jkunu jixtiequ li jiddistribwixxu kif imsemmi fl-Artikolu 23(1)(a).
 4. Mingħajr ma jaqbu l-limitu globali ta' EUR 230 miljun, li jirriżulta mill-ammonti msemmija fil-punti (a) u (b) tal-paragrafu 1, l-Istati Membri jistgħu jittrasferixxu sa 15 % tal-allokkazzjonijiet indikattivi tagħhom għall-frott u l-ħaxix inkluż il-banana jew għall-ħalib lis-settur l-iehor taħt il-kundizzjonijiet li għandhom jiġu speċifikati mill-Kummissjoni permezz ta' atti ddelegati adottati skont l-Artikolu 227.
 5. L-iskema għall-iskejjel għandha tkun mingħajr ħsara għal kwalunkwe skema nazzjonali għall-iskejjel li hija kompatibbli mal-liġi tal-Unjoni.
 6. Minbarra l-għajjnuna mill-Istat, l-Istati Membri jistgħu jagħtu għajjnuna nazzjonali skont l-Artikolu 217.
 7. L-Unjoni tista' tiffinanzja wkoll, skont l-Artikolu 6 tar-Regolament (UE) Nru 1306/2013, miżuri ta' informazzjoni, monitoraġġ u evalwazzjoni relatati mal-iskema għall-iskejjel, inkluża sensibilizzazzjoni tal-pubbliku dwarha, u miżuri ta' networking relatati.
 8. L-Istati Membri li jiehdu sehem fl-iskema għall-iskejjel għandhom jippubblicizzaw, fil-postijiet fejn jitqassam l-ikel, l-involvement tagħhom fl-iskema u l-fatt li din hija ssussidjata mill-Unjoni. L-Istati Membri għandhom jiżguraw il-valur miżjud u l-viżibbiltà tal-iskema għall-iskejjel tal-Unjoni fir-rigward tal-provvista ta' ikliet oħra fl-istabbilimenti edukattivi."
- (5) L-Artikoli 24 u 25 huma sostitwiti b'dan li ġej:

"Artikolu 24

Setgħat iddelegati

1. Sabiex jiġu promossi d-drawwiet ta' dieta bnina għat-tfal u biex jiġi żgurat li l-għajjnuna mill-iskema għall-iskejjel hija mmirata lejn it-tfal fil-grupp fil-mira msemmi fl-Artikolu 22, il-Kummissjoni għandha tingħata s-setgħa li tadotta atti ddelegati skont l-Artikolu 227 li jikkonċernaw regoli dwar:

- (a) il-kriterji addizzjonali relatati mal-immirar tal-ghajjnuna mill-Istati Membri;
 - (b) l-approvazzjoni u l-ghazla tal-applikanti għall-ghajjnuna mill-Istati Membri;
 - (c) it-tfassil tal-istrategiji nazzjonali jew reġjonali u l-miżuri edukattivi ta' sostenn.
2. Sabiex jiġi żgurat l-użu effiċjenti u mmirat tal-fondi Ewropej, il-Kummissjoni għandha tingħata s-setgħa li tadotta atti ddelegati skont l-Artikolu 227 li jikkonċernaw:
- (a) l-allokazzjoni indikattiva tal-ghajjnuna bejn l-Istati Membri għall-frott u l-ħaxix inklużi l-banana u l-ħalib u fejn ikun xieraq ir-reviżjoni tagħha wara l-valutazzjoni msemmija fit-tieni sottoparagrafu tal-Artikolu 23a(2), l-ammonti minimi tal-Unjoni għal kull Stat Membru, il-metodu għar-riallokazzjoni tal-allokazzjoni tal-ghajjnuna bejn l-Istati Membri fuq il-bażi tal-applikazzjonijiet riċevuti, u r-regoli addizzjonali li jikkonċernaw il-mod kif il-kriterji msemmija fl-ewwel sottoparagrafu tal-Artikolu 23a(2) għandhom jitqiesu għall-allokazzjoni tal-fondi,
 - (b) il-kundizzjonijiet li jikkonċernaw it-trasferimenti bejn l-allokazzjonijiet għall-frott u l-ħaxix inklużi l-banana u l-ħalib;
 - (c) l-ispejjeż u/jew il-miżuri li huma eligibbli għall-ghajjnuna mill-Unjoni u l-possibbiltà li jiġu stabbiliti ammonti minimi u massimi għal spejjeż speċifiċi;
 - (d) l-obbligu għall-Istati Membri li jissorveljaw u jevalwaw l-effikaċja tal-iskema għall-iskejjel tagħhom.
3. Sabiex jiġi promoss l-għarfien tal-iskema għall-iskejjel, il-Kummissjoni għandha tingħata s-setgħa li tadotta atti ddelegati skont l-Artikolu 227, li jitolbu lill-Istati Membri bi skema għall-iskejjel sabiex jippubblicizzaw ir-rwol tas-sussidjar tal-ghajjnuna mill-Unjoni.
4. Sabiex jiġi żgurat il-valur miżjud u l-vizibbiltà tal-iskema tal-Unjoni, il-Kummissjoni għandha tingħata s-setgħa li tadotta atti ddelegati skont l-Artikolu 227 fir-rigward tar-regoli li jikkonċernaw id-distribuzzjoni ta' prodotti fir-rigward tal-provvista ta' ikliet oħra fl-istabbilimenti edukattivi.
5. Filwaqt li titqies il-ħtieġa li jiġi żgurat li l-ghajjnuna hija riflessa fil-prezz li l-prodotti jkun disponibbli bih fl-iskema għall-iskejjel, il-Kummissjoni tista', permezz ta' atti ddelegati skont l-Artikolu 227, tadotta regoli dwar l-istabbiliment tal-monitoraġġ tal-prezzijiet skont l-iskema.

Artikolu 25

Setgħat ta' implimentazzjoni skont il-proċedura ta' ezami

Il-Kummissjoni tista', permezz ta' atti ta' implimentazzjoni, tadotta l-miżuri meħtieġa għall-applikazzjoni ta' din it-Taqsima inklużi:

- (a) l-allokazzjoni definittiva tal-ghajjnuna għall-frott u l-ħaxix inklużi l-banana u/jew il-ħalib bejn l-Istati Membri parteċipanti fil-limiti stabbiliti fl-Artikolu 23a(1), wara li jitqiesu t-trasferimenti msemmija fl-Artikolu 23a(4);

- (b) l-informazzjoni li għandha tiġi inkluża fl-istrateġiji tal-Istati Membri;
 - (c) l-applikazzjonijiet għall-ġhajjnuna u l-pagamenti;
 - (d) il-metodi tal-pubblicità u l-miżuri ta' netwerking fir-rigward tal-iskema għall-iskejjel;
 - (e) is-sottomissjoni, il-format u l-kontenut tar-rapporti ta' monitoraġġ u evalwazzjoni mill-Istati Membri li jieħdu sehem fl-iskema għall-iskejjel;
 - (f) il-ġestjoni tal-monitoraġġ tal-prezzijiet."
- (6) Is-sottotaqsima 2 hija mhassra.
- (7) L-Artikolu 217 huwa sostitwit b'dan li ġej:

"Artikolu 217

Pagamenti nazzjonali għad-distribuzzjoni tal-prodotti lit-tfal

L-Istati Membri jistgħu, flimkien mal-ġhajjnuna mill-Unjoni għall-Artikolu 23, jaġhmlu pagamenti nazzjonali għall-provvista tal-prodotti lit-tfal fl-istabbilimenti edukattivi jew għall-ispejjeż relatati msemmija fl-Artikolu 23(1)(c).

L-Istati Membri jistgħu jiffinanzjaw dawk il-mezzi permezz ta' imposta fuq is-settur ikkonċernat jew bi kwalunkwe kontribuzzjoni oħra mis-settur privat.

L-Istati Membri jistgħu, flimkien mal-ġhajjnuna mill-Unjoni għall-Artikolu 23, jaġhmlu pagamenti nazzjonali għall-finanzjament tal-miżuri edukattivi ta' sostenn, kif imsemmi fl-Artikolu 23(4)."

- (8) L-Anness V huwa mhassar.

Artikolu 2

Emenda għar-Regolament (UE) Nru 1306/2013

Fl-Artikolu 4(1) tar-Regolament (UE) Nru 1306/2013, punt (d) huwa sostitwit b'dan li ġej:

"(d) Il-kontribuzzjoni finanzjarja tal-Unjoni għall-miżuri relatati mal-mard tal-annimali u t-telf tal-kunfidenza tal-konsumaturi kif imsemmi fl-Artikolu 220 tar-Regolament (UE) Nru 1308/2013."

Artikolu 3

Dhul fis-seħh u applikazzjoni

Dan ir-Regolament għandu jidhol fis-seħh fi jum [...] wara l-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Għandu japplika mill-1 ta' Awwissu sena X

Dan ir-Regolament għandu jorbot fl-intier tiegħu u japplika direttament fl-Istati Membri kollha

Magħmul fi Brussell,

*Għall-Parlament Ewropew
Il-President*

*Għall-Kunsill
Il-President*

DIKJARAZZJONI FINANZJARJA LEĠIŻLATTIVA

1. DIKJARAZZJONI FINANZJARJA LEĠIŻLATTIVA

- 1.1. Titolu tal-proposta/inizjattiva
- 1.2. Qasam/oqsma ta' politika kkonċernat(i) fl-istruttura ABM/ABB
- 1.3. Natura tal-proposta/inizjattiva
- 1.4. Mira/i
- 1.5. Raġunijiet għall-proposta/inizjattiva
- 1.6. Durata u impatt finanzjarju
- 1.7. Metodu/i ta' ġestjoni previst(i)

2. MIŻURI TA' ĠESTJONI

- 2.1. Regoli ta' monitoraġġ u rapportar
- 2.2. Sistema ta' ġestjoni u kontroll
- 2.3. Miżuri biex jiġu evitati frodi u irregolaritajiet

3. IMPATT FINANZJARJU STMAT TAL-PROPOSTA/INIZJATTIVA

- 3.1. Intestatura/i tal-qafas finanzjarju pluriennali u intestatura/i baġitarja/i affettwata/i
- 3.2. Impatt stmat fuq in-nefqa
 - 3.2.1. *Sommarju tal-impatt stmat fuq in-nefqa*
 - 3.2.2. *Impatt stmat fuq l-appropriazzjonijiet operattivi*
 - 3.2.3. *Impatt stmat fuq l-appropriazzjonijiet ta' natura amministrattiva*
 - 3.2.4. *Kompatibbiltà mal-qafas finanzjarju pluriennali attwali*
 - 3.2.5. *Kontribuzzjonijiet minn partijiet terzi*
- 3.3. Impatt stmat fuq id-dħul

DIKJARAZZJONI FINANZJARJA LEĠIŻLATTIVA

1. QAFAS TAL-PROPOSTA/INIZJATTIVA

1.1. Titolu tal-proposta/inizjattiva

Ir-Regolament tal-Parlament Ewropew u tal-Kunsill li jemenda r-Regolament (UE) Nru 1308/2013 r-Regolament (UE) Nru 1306/2013 fir-rigward tal-iskema għall-għajjnuna għall-provvista ta' frott u ħaxix, banana u ħalib fl-istabbilimenti edukattivi

Ir-Regolament tal-Kunsill li jemenda r-Regolament (UE) Nru 1370/2013 li jistabbilixxi l-miżuri dwar it-tfassil ta' ċerti għajnuniet u rifużjonijiet relatati mal-organizzazzjoni komuni tas-swieq fil-prodotti agrikoli

1.2. Qasam/oqasma ta' politika kkonċernata/i fl-istruttura ABM/ABB⁸

1.3. Natura tal-proposta/inizjattiva

- Il-proposta/inizjattiva hija relatata ma' **azzjoni ġdida**
 - Il-proposta/inizjattiva hija relatata ma' **azzjoni ġdida wara proġett pilota/azzjoni preparatorja⁹**
 - Il-proposta/inizjattiva hija relatata mal-estensjoni ta' **azzjoni eżistenti**
- X Il-proposta/l-inizjattiva hija relatata ma' **azzjoni diretta mill-ġdid lejn azzjoni ġdida**

1.4. Objettiv(i)

1.4.1. *L-objettiv(i) strategiku/strategiċi pluriennali tal-Kummissjoni fil-mira tal-proposta/inizjattiva*

Il-proposta għandha l-għan li żżid b'mod sostenibbli s-sehem ta' frott u ħaxix (F&V) u prodotti tal-ħalib fid-dieti tat-tfal, u b'hekk tikkontribwixxi għall-objettivi tal-politika agrikola komuni (PAK) li jiġu stabbilizzati s-swieq u tiġi żgurata d-domanda fuq żmien twil. Għandha wkoll l-għan li tikkontribwixxi għall-objettivi usa' ta' saħħa pubblika li jonqsu l-piż eċċessiv u l-obesità, u mard relatat mad-dieta billi ssawwar id-drawwiet sostenibbli ta' dieta bnina.

1.4.2. *Objettiv(i) speċifika/speċifiċi u attività(jiet) tal-ABM/ABB ikkonċernati*

Objettiv speċifiku: Biex jittejjeb l-aċċess għall-ikel għall-gruppi soċjali sensitivi

Attività(jiet) tal-ABM/ABB ikkonċernata/i 05 02 "Interventi fis-swieq agrikoli "

1.4.3. *Riżultat(i) u impatt mistennija*

Il-proposta hija mistennija tibdel l-għarfien, l-attitudnijiet u l-preferenza taċ-ċittadini żgħażaġħ lejn l-ikel u s-sors tiegħu, u l-perċezzjonijiet tagħhom tal-agrikoltura u l-prodotti tagħha.

Hija mistennija wkoll iżżid il-kosteffikaċja tad-distribuzzjoni tal-prodotti billi timmira aħjar l-għajjnuna tal-UE.

Barra minn hekk, iżżid il-parti tal-baġit minfuqa fuq il-miżuri ta' akkumpanjament, u b'hekk ittejjeb l-impatt tagħhom fuq il-konsum tal-grupp fil-mira u telimina d-diskrepanzi bejn id-dimensjonijiet edukattivi tal-Iskema tal-Frott għall-Iskejjel (SFS) u l-Iskema tal-Ħalib għall-Iskejjel (SMS).

⁸ ABM: immaniġġjar ibbażat fuq l-attività – ABB: ibbaġitjar ibbażat fuq l-attività.

⁹ Kif imsemmi fl-Artikolu 54(2)(a) jew (b) tar-Regolament Finanzjarju.

Fl-aħħar nett, twassal għal qafas komuni għal kull Stat Membru biex iżżid il-viżibbiltà tal-intervent tal-UE.

1.4.4. *Indikaturi tar-riżultati u tal-impatt*

Ġew stabbiliti tliet livelli ta' indikaturi fir-rigward tal-oġġettivi:

Indikaturi tal-impatt:

- Bidla fil-konsum dirett u indirett tal-Frott u l-Haxix frisk mit-tfal wara 5 snin mill-intervent
- Bidla fil-konsum dirett u indirett tal-ħalib tax-xorb mit-tfal wara 5 snin mill-intervent
- Titjib fil-kwalità djetetika generali

Indikaturi ewlenin tar-riżultati:

- % tal-baġit disponibbli minfuq fuq il-miżuri ta' akkumpanjament
- % tal-miżuri ta' akkumpanjament implimentati b'rabta mal-agrikoltura u l-prodotti agrikoli
- Livell ta' effiċjenza tal-infiq għall-promozzjoni tal-konsum tal-prodotti agrikoli fl-iskejjel

Indikaturi ewlenin tal-prodotti:

- Numru ta' miżuri ta' akkumpanjament implimentati fl-Istati Membri (SM)
- Numru ta' tfal involuti fil-miżuri ta' akkumpanjament u sehem min-numru totali tal-partecipanti
- Numru ta' miżuri ta' akkumpanjament relatati mal-agrikoltura tal-SM
- Kost għal kull porzjon
- Numru ta' Stati Membri partecipanti, skejjel u tfal
- Volumi ta' prodotti distribwiti fl-iskejjel (numru ta' porzjonijiet ta' Frott u Haxix u ħalib)

1.5. **Raġunijiet għall-proposta/inizjattiva**

1.5.1. *Rekwiżit/i li jrid/u jiġu ssodisfat/i fuq żmien qasir jew twil*

Il-ħtiġijiet li fuqhom hija msejsa l-proposta huma l-ħtieġa li b' mod sostenibbli jiżded il-konsum ta' frott u ħaxix u ħalib fit-tfal u l-ħtieġa li jissawru d-drawwiet ta' dieta bnina tagħhom.

L-iskemi għall-iskejjel tal-PAK kif implimentati bħalissa għandhom ċerti dgħjufijiet fit-tifsila u nuqqasijiet fil-funzjonament tagħhom li jridu jiġu indirizzati għaliex jillimitaw il-potenzjal tagħhom fl-ilħuq tal-oġġettivi ta' promozzjoni tal-konsum tal-prodotti agrikoli (oġġettiv tas-suq) u dieti bnini mat-tfal tal-iskejjel (oġġettiv tas-saħħa).

Il-problemi identifikati jikkonċernaw id-diskrepanza bejn it-tfassil tal-iskemi u l-oġġettivi tagħhom (għodod edukattivi differenti fiż-żewġ skemi), in-nuqqas ta' koordinazzjoni u konsistenza bejn iż-żewġ skemi u n-nuqqasijiet li jillimitaw l-impatt immedjat tal-infiq (piż amministrattiv u organizzazzjonali għoli fuq iż-żewġ skemi, sottoeżekuzzjoni baġitarja ta' 30 % fl-SFS, effett deadweight potenzjali u proporzjon kostijiet-benefiċċji baxx fl-SMS).

L-ixpruni huma marbuta prinċipalment man-nuqqasijiet regolatorji, qafas finanzjarju differenti, implimentazzjoni differenti fl-Istati Membri u għal xi fatturi esterni.

1.5.2. *Valur miżjud tal-involviment tal-UE*

L-azzjoni fil-livell tal-UE tippovdi l-finanzjament mehtieg għall-inizjattivi madwar l-UE u sorsi addizzjonali ta' finanzjament li jippermettu lill-Istati Membri jespandu l-kamp ta' applikazzjoni tal-azzjonijiet tagħhom u jzidu l-effikaċja tagħhom. Jekk l-Istati Membri jkollhom jibbażaw ruħhom b'mod esklussiv fuq ir-riżorsi finanzjarji tagħhom stess, il-bieċa l-kbira tagħhom ma jkunux f'pożizzjoni li jimplementaw inizjattivi ambizzjużi. Tikkontribwixxi wkoll għal kredibbiltà ikbar tal-iskemi fl-Istati Membri u għal titjib fl-immagna u l-għarfien tal-UE. Qafas tal-UE għandu valur miżjud fl-iffaċilitar tal-għarfien kontinwu, it-trasparenza, it-trasferiment u l-iskambju tal-esperjenzi.

1.5.3. *Tagħlimiet minn esperjenzi simili fl-imghoddi*

Bħalissa hemm żewġ programmi ta' distribuzzjoni fl-iskejjel iffinanzjati mill-UE taht il-mandat tal-Politika Agrikola Komuni (PAK) li b'mod speċifiku huma mmirati lejn it-tfal fl-iskejjel, jiġifieri l-Iskema tal-Halib għall-Iskejjel (SMS) u l-Iskema tal-Frott għall-Iskejjel (SFS). Iż-żewġ skemi għandhom l-istess mira reċiproka li jzidu, fuq bażi dejjiema, is-sehem ta' dawn il-prodotti fid-dieta tat-tfal fi stadju bikri meta d-drawwiet ta' dieta tagħhom ikun qegħdin jiġu fformati, u b'hekk jikkontribwixxu għall-objettivi tal-PAK, b'mod partikolari fl-istabbilizzazzjoni tas-swieq u l-iżgurar tad-domanda fit-tul. Barra minn hekk, l-iskemi huma konformi mal-objettivi usa' tas-saħħa pubblika peress li jikkontribwixxu fit-tiswir tad-drawwiet sostenibbli ta' dieta bnina.

Madankollu, minkejja din l-inkluzjoni pożittiva fl-iskejjel u l-għarfien tal-potenzjal tagħhom, il-konkluzjonijiet li haġġu minn rapporti differenti - b'mod partikolari l-evalwazzjonijiet esterni tal-SFS u l-SMS, immedijin mill-Kummissjoni, u r-rapport speċjali Nru 10/2011 tal-Qorti Ewropea tal-Awdituri - l-esperjenza wara snin ta' implimentazzjoni, identifikaw il-htieġa li jkun hemm iktar titjib fiż-żewġ skemi biex tiżdied l-effiċjenza u l-effikaċja tal-ġestjoni tagħhom. Il-ftehim riċenti dwar ir-riforma tal-PAK diġà indirizza xi wħud mill-problemi identifikati wkoll.

1.5.4. *Kompatibbiltà u sinerġija possibbli ma' strumenti xierqa oħrajn*

Billi tqis l-ispeċifitajiet settorjali, il-proposta hija kompatibbli mal-promozzjoni tal-prodotti agrikoli. Hija konformi wkoll mal-objettivi ta' saħħa pubblika (ġestjoni tal-piż, inugwaljanzi fis-saħħa), simplifikazzjoni u mal-prinċipji u l-miri fformulati fl-Istrateġija Ewropa 2020.

1.6. Durata u impatt finanzjarju

- Proposta/inizjattiva ta' **durata limitata**
- Proposta/inizjattiva b'effett minn [JJ/XX]SSSS sa [JJ/XX]SSSS
- Impatt finanzjarju minn SSSS sa SSSS

X Il-proposta/inizjattiva **b'durata mhux limitata**

- Implimentazzjoni b'perjodu tat-tnedija mill-SSSS sal-SSSS,
- segwita b'operazzjoni fuq skala shiha.

1.7. Metodu(i) ta' ġestjoni ppjanat(i)¹⁰

- Ġestjoni diretta** mill-Kummissjoni
- mid-dipartimenti tagħha, inkluż mill-persunal tagħha fid-delegazzjonijiet tal-Unjoni;
- mill-aġenziji eżekuttivi;

X **Ġestjoni kkondiviża** mal-Istati Membri

- Ġestjoni indiretta** permezz tad-delega ta' kompiti ta' implimentazzjoni lil:
 - pajjiżi terzi jew lil korpi li jkunu nnominaw;
 - organizzazzjonijiet internazzjonali u l-aġenziji tagħhom (għandhom jiġu speċifikati);
 - il-BEI u l-Fond Ewropew tal-Investment;
 - korpi msemmija fl-Artikoli 208 u 209 tar-Regolament Finanzjarju;
 - korpi tal-liġi pubblika;
 - korpi rregolati mil-liġi privata b'missjoni ta' servizz pubbliku sal-punt li jipprovdu garanziji finanzjarji xierqa;
 - korpi rregolati mil-liġi privata ta' Stat Membru li huma inkarigati biex jimplimentaw sħubija pubblika-privata u li jipprovdu garanziji finanzjarji xierqa;
 - persuni inkarigati biex jimplimentaw azzjonijiet speċifiċi fil-PESK skont it-Titolu V tat-TUE, u identifikati fl-att bażiku rilevanti.

¹⁰ Dettalji tal-modi ta' ġestjoni u referenzi għar-Regolament Finanzjarju jistgħu jinstabu fuq is-sit BudgWeb: http://www.cc.ccc/budg/man/budgmanag/budgmanag_en.html

2. MIZURI TA' ĠESTJONI

2.1. Regoli ta' monitoraġġ u rapportar

Fl-iskema l-ġdida, il-monitoraġġ u l-evalwazzjoni huma inklużi fl-ispejjeż eligibbli għall-ġhajjnuna mill-UE minhabba l-importanza tal-ġestjoni u l-valutazzjoni tajba tal-effikaċja/l-effiċjenza tagħhom lejn l-oġġettivi identifikati. Hija stabbilita wkoll ir-rabta mal-istrateġija nazzjonali/reġjonali pluriennali (6 snin).

Il-monitoraġġ ser jitwettaq fuq il-bażi tar-rapporti annwali tal-SM li jkun fihom informazzjoni dwar il-baġit użat, in-numru ta' skejjeļ/tfal li jipparteċipaw u s-sehem tan-numru totali ta' skejjeļ/tfal tal-grupp fil-mira, il-frekwenza tad-distribuzzjoni, id-durata, iż-żmien u s-sistema, il-piż u l-prezz medji għal kull porzjon, il-konsum medju għal kull tifel/tifla u l-kwantitajiet totali distribwiti. Barra minn hekk, il-miżuri ta' akkumpanjament ser jiġu ssorveljati fir-rigward tal-metodi użati u l-ispiza, il-frekwenza, l-iskejjeļ/it-tfal parteċipanti, l-involviment tal-partijiet interessati, il-prodotti distribwiti tagħhom.

Il-proċess ta' evalwazzjoni ser jikkonsisti fir-rapporti ta' evalwazzjoni tal-SM wara 5 snin mill-implimentazzjoni tal-iskema biex jitkejlu l-impatti għal żmien medju, segwiti minn evalwazzjoni esterna mifruxa madwar l-UE sena wara l-evalwazzjonijiet tal-Istati Membri, biex tiġi vvalutata l-implimentazzjoni tal-iskema fil-livell tal-Istati Membri u tal-UE u tiġi vvalutata l-effikaċja, l-effiċjenza u l-koerenza u r-rilevanza globali skont l-istandards u l-linji gwida ta' evalwazzjoni tal-Kummissjoni. Barra minn hekk, jista' jiġi previst studju estern fuq l-indikaturi tal-impatti fuq żmien twil.

L-evalwazzjonijiet esterni tal-SFS u l-SMS u r-rapport Speċjali tal-Qorti tal-Awdituri Nru 10/2011 dwar dawn l-iskemi ttehdud f'kunsiderazzjoni b'mod ċar għat-tfassil tal-proċessi ta' monitoraġġ u evalwazzjoni relatati mal-iskema l-ġdida.

2.2. Sistema ta' ġestjoni u kontroll

2.2.1. Riskju/i identifikat/i

Ir-riskju ġenerali li jista' jiġi identifikat għandu x'jaqsam mal-effikaċja tal-iskema, jiġifieri li l-ġhajjnuna tal-UE tasal għand il-benefiċjarji finali tal-iskema u tkkontribwixxi b'mod effettiv għall-ilħuq tal-oġġettivi tal-iskema.

Fuq il-bażi tal-esperjenza attwali mill-SFS, għandha tinxtehet attenzjoni partikolari fuq l-għażla tal-applikanti għall-ġhajjnuna u l-proċeduri ta' akkwist użati għall-ġhotti ta' kuntratti għad-distribuzzjoni, il-pubbliċità, il-monitoraġġ u l-evalwazzjoni. Id-dispożizzjonijiet ta' kontroll għandhom ikopru wkoll l-implimentazzjoni tal-kuntratti msemmija. L-akkwist pubbliku huwa kwistjoni potenzjali għall-iskema għall-Iskejjeļ.

Għal riskji oħra, l-effett deadweight possibbli u l-ispiza eċċessiva tal-prodotti distribwiti jew il-margni għall-fornituri, jistgħu jiġu previsti dispożizzjonijiet (eż. dwar il-livell ta' ġhajjnuna mill-UE għal kull porzjon).

F'dak li għandu x'jaqsam mal-miżuri ta' akkumpanjament, jista' jkun hemm riskju li dawn jaħbtu ma' miżuri edukattivi previsti fl-iskejjeļ u mal-promozzjoni tal-prodotti agrikoli. Sabiex dan jiġi evitat, id-definizzjoni ta' dawn il-miżuri ser tinvolvi grupp ta' esperti xjentifiċi tal-UE u r-rabta tagħhom mal-oġġettivi tal-iskema l-ġdida ser tiġi ddikjarata b'mod ċar. Id-dispożizzjonijiet ta' kontroll relatati mal-miżuri ta'

akkumpanjament għandhom jindirizzaw il-ġenwinità tan-nefqa b'mod ġenerali, li jipprovdu aċċertament anki meta dawk il-miżuri jkunu esternalizzati.

2.2.2. *Informazzjoni li tikkonċerna l-istruttura interna tas-sistema ta' kontroll*

L-aġenziji tal-pagamenti u l-korpi ta' kontroll iddelegati fil-livell tal-Istati Membri jiffurmaw is-sistema ta' kontroll.

Ser ikunu meħtieġa rapporti annwali tal-SM dwar il-kontrolli u l-verifiki fuq il-bażi ta' dawk li diġà qegħdin jintużaw għall-SFS u l-SMS attwali, biex jiġu pprovduti dettalji dwar il-ġestjoni amministrattiva u l-verifiki fuq il-post implimentati.

Barra minn hekk, is-sistema interna ta' ġestjoni u kontroll ser tuża r-rapporti ta' ġestjoni u evalwazzjoni mill-Istati Membri u tal-evalwazzjoni tal-UE kollha kemm hi. Fl-aħħar nett, grupp ta' esperti xjentifiċi tal-UE ser jipprovdi lill-Istati Membri u l-Kummissjoni b'pariri dwar l-implimentazzjoni, il-monitoraġġ u l-evalwazzjoni.

2.2.3. *Stima tal-ispejjeż u l-benefiċċji tal-kontrolli u l-valutazzjoni tal-livell mistenni tar-riskju ta' żball*

L-iskema għall-iskejjeż ser tiġi koperta mis-sistema eżistenti ta' ġestjoni u kontroll għan-nefqa tal-FAEG.

Huwa kkunsidrat li l-proposta mhux ser twassal għal zieda fir-rata ta' żbalji għall-FAEG.

2.3. **Miżuri għall-prevenzjoni ta' frodi u irregolaritajiet**

Ser japplika r-Regolament (UE) Nru 1306/2013 dwar il-finanzjament, il-ġestjoni u l-monitoraġġ tal-PAK.

B'mod ġenerali, is-sistemi ta' kontroll jipprovdu għal kontrolli amministrattivi eżawrjenti ta' 100 % tat-talbiet għal għajjnuna, kontrolli reċiproċi ma' bażijiet ta' dejta oħra fejn dan huwa meqjus xieraq kif ukoll verifiki fuq il-post qabel il-ħlas għal għadd minimu ta' tranżazzjonijiet, skont ir-riskju marbut mar-reġim inkwistjoni. Jekk dawn il-verifiki jiżvelaw għadd kbir ta' irregolaritajiet, għandhom jitwettqu verifiki addizzjonali.

Il-pakkett legiżlattiv għar-riforma tal-PAK jipprevedi wkoll li l-Istati Membri għandhom jipprevjenu, jidentifikaw u jikkoreġu l-irregolaritajiet u l-frodi, jimponu penalitajiet effettivi, proporzjonati u dissważivi, skont il-legiżlazzjoni tal-Unjoni jew il-liġi nazzjonali u jirkupraw kwalunkwe pagament irregolari flimkien mal-interessi. Jinkludi mekkanizmu awtomatiku ta' approvazzjoni għall-każijiet ta' irregolarità, li jipprevedi li jekk l-irkupru ma jkunx seħħ fi żmien erba' snin mid-data tat-talba tal-irkupru, jew fi żmien tmien snin f'każ li jkunu nbdew proċedimenti legali, l-ammonti li ma jiġux irkuprati għandhom jithallsu mill-Istat Membru kkonċernat. Dan il-mekkanizmu jhegġeġ hafna lill-Istati Membri jirkupraw il-pagamenti irregolari malajr kemm jista' jkun.

Fl-istadju inizjali tal-iskema l-ġdida u minkejja li mhijiex prevista approvazzjoni formali tal-UE għall-istrategiji tal-SM, id-dispożizzjonijiet dwar il-kontenut tagħhom (u possibbilment mudell) ser jippermettu l-possibbiltà ta' identifikazzjoni u l-prevenzjoni bikrija tar-riskju ta' frodi.

Matul l-implimentazzjoni, it-talbiet għall-interpretazzjoni legali jew il-pariri mill-Kummissjoni u/jew il-grupp ta' esperti xjentifiċi tal-UE ser jgħinu wkoll lill-SM jevitaw il-frodi.

Barra minn hekk, ser jitwettqu verifiki *ex-post* u jinghata segwitu b'sahħtu għal kwalunkwe allegazzjoni ta' abbuż frodulenti tal-iskema.

3. STIMA TAL-IMPATT FINANZJARJU TAL-PROPOSTA/INIZJATTIVA

3.1. Intestatura/i tal-qafas finanzjarju pluriennali u tal-intestatura/i baġitarja/i tan-nefqa affettwata/i:

- Linji baġitarji eżistenti

Skont l-ordni tal-intestaturi tal-qafas finanzjarju pluriennali u tal-intestaturi baġitarji.

Intestatura tal-qafas finanzjarju pluriennali	Intestatura baġitarja	Tip ta' nefqa	Kontribuzzjoni			
		Diff./mhux diff. ⁽¹¹⁾	mill-pajjiżi tal-EFTA ¹²	minn pajjiżi kandidati ¹³	minn pajjiżi terzi	skont it-tifsira tal-Artikolu 21(2)(b) tar-Regolament Finanzjarju
2	05 02 08 12 – Skema tal-Frott għall-Iskejjel	mhux diff.	LE	LE	LE	LE
2	05 02 12 08 – Halib għall-Iskejjel	mhux diff.	LE	LE	LE	LE

- Intestaturi baġitarji ġodda mitluba

Skont l-ordni tal-intestaturi tal-qafas finanzjarju pluriennali u tal-intestaturi baġitarji.

Intestatura tal-qafas finanzjarju pluriennali	Intestatura baġitarja	Tip ta' nefqa	Kontribuzzjoni			
		Diff./mhux diff.	mill-pajjiżi tal-EFTA	minn pajjiżi kandidati	minn pajjiżi terzi	skont it-tifsira tal-Artikolu 21(2)(b) tar-Regolament Finanzjarju
	MHUX APPLIKABBLI		LE	LE	LE	LE

¹¹ Diff. = Appropriazzjonijiet differenzjati / Mhux Diff. = Appropriazzjonijiet mhux differenzjati.

¹² EFTA: Assoċjazzjoni Ewropea tal-Kummerċ Hieles.

¹³ Pajjiżi kandidati u, fejn ikun applikabbli, pajjiżi kandidati potenzjali mill-Balkani tal-Punent.

3.2. Impatt stmat fuq in-nefqa

3.2.1. Sommarju tal-istima tal-impatt fuq in-nefqa

Intestatura tal-qafas finanzjarju pluriennali	2	Tkabbir sostenibbli: rizorsi naturali
--	---	---------------------------------------

DĠ: AGRI			2014 ¹⁴	2016 ¹⁵	2017	2018	2019	2020	TOTAL
• Approprjazzjonijiet operattivi									
05 02 08 12 – Skema tal-Frott għall-Iskejjel	Impenji	(1)	122	0	0	0	0	0	0
	Hlasijiet	(2)	122	0	0	0	0	0	0
05 02 12 08 – Ħalib għall-Iskejjel ¹⁶	Impenji	(1a)	75	0	0	0	0	0	0
	Hlasijiet	(2a)	75	0	0	0	0	0	0
TOTAL approprjazzjonijiet	Impenji	=1+1a	197	0	0	0	0	0	0
	Hlasijiet	=2+2a	197	0	0	0	0	0	0
• TOTAL approprjazzjonijiet operattivi	Impenji	(4)	197	0	0	0	0	0	0
	Hlasijiet	(5)	197	0	0	0	0	0	0
• TOTAL tal-approprjazzjonijiet ta' natura amministrattiva ffinanzjati mill-qafas finanzjarju għal programmi speċifiċi			0	0	0	0	0	0	0
TOTAL approprjazzjonijiet	Impenji	=4+ 6	197	0	0	0	0	0	0

¹⁴ L-ammonti tal-Baġit 2014 huma mogħtija għall-informazzjoni biss.

¹⁵ Għal raġunijiet ta' paragun, huwa preżunt li l-implimentazzjoni tibda fl-2016. Barra minn hekk, iż-żieda fil-pakkett għall-frott għall-iskejjel maqbul fir-riforma (ir-Regolament tal-Kunsill (UE) Nru 1370/2013 li jstabbilixxi l-miżuri dwar l-issettjar ta' ċerti għajnuniet u rimborzi relatati mal-organizzazzjoni komuni tas-swieq fil-prodotti agricoli) ser tiġi implimentata mis-sena skolastika 2014/2015 u huwa preżunt li l-ammont ser jintuża kollu.

¹⁶ Għall-iskema tal-halib, il-proposta tippredvi li tistabbilixxi pakkett ta' EUR 80 miljun għal kull sena skolastika. Dan jikkorrispondi għall-eżekuzzjoni ta' baġit mistennija u f'konformità mal-ammont globali għan-nefqa relatata mas-suq u għajnuniet diretti meqjusa fil-Qafas Finanzjarju Pluriennali 2014-2020.

ghall-INTESTATURA 2 tal-qafas finanzjarju pluriennali	Hlasijiet	=5+ 6	197	0	0	0	0	0	0
---	-----------	-------	-----	---	---	---	---	---	---

Intestatura tal-qafas finanzjarju pluriennali	5	“Nefqa amministrattiva”							
--	----------	-------------------------	--	--	--	--	--	--	--

Miljuni ta' EUR

			2016	2017	2018	2019	2020	TOTAL
DĠ: AGRI								
• Rizorsi umani			0	0	0	0	0	0
• Infiq amministrattiv iehor			0	0	0	0	0	0
TOTAL DĠ AGRI	Approprjazzjonijiet		0	0	0	0	0	0

TOTAL approprjazzjonijiet għall-INTESTATURA 5 tal-qafas finanzjarju pluriennali	(Total tal-impenji = Total tal-hlasijiet)	0	0	0	0	0	0
--	---	---	---	---	---	---	---

Miljuni ta' EUR

		2016	2017	2018	2019	2020	TOTAL
TOTAL approprjazzjonijiet taht I-INTESTATURI 1 sa 5 tal-qafas finanzjarju pluriennali	Impenji	0	0	0	0	0	0
	Hlasijiet	0	0	0	0	0	0

3.2.2. *Impatt stmat fuq l-appropriazzjonijiet operattivi*

- X Il-proposta/inizjattiva ma tirrekjedix l-użu ta' appropriazzjonijiet operattivi
- Il-proposta/l-inizjattiva teħtieg l-użu ta' appropriazzjonijiet operattivi, kif spjegat hawn taħt:

Appropriazzjonijiet għall-impjenji f' miljuni ta' EUR

Indika l-miri u r-riżultati	Tip ¹⁷	Kost medju	2016		2017		2018		2019		2020		TOTAL	
			RIŻULTATI (prodotti)											
			Le	Kost	Le	Kost	Le	Kost	Le	Kost	Le	Kost	Le	Kost
OBJETTIV SPEĊIFIKU			Biex jittejjeb l-aċċess għall-ikel għall-gruppi soċjali sensittivi											
Produttività	Nru ta' miżuri ta' akkumpanjament													
Produttività	Nru ta' tfal fil-miżuri ta' akkumpanjament													
Produttività	Nru ta' miżuri ta' akkumpanjament relatati mal-agrikoltura													
SPIŻA TOTALI														

¹⁷ Ir-riżultati huma prodotti u servizzi li jridu jiġu pprovduti (eż.: l-għadd ta' skambji tal-istudenti ffinanzjati, l-għadd ta' km ta' toroq mibnija, eċċ.).

3.2.3. L-impatt stmat fuq l-appropriazzjonijiet ta' natura amministrattiva

3.2.3.1. Sommarju

- Il-proposta/l-inizjattiva ma tehtieg l-ebda użu ta' approprazzjonijiet ta' natura amministrattiva
- Il-proposta/l-inizjattiva ma tehtieg l-ebda użu ta' approprazzjonijiet ta' natura amministrattiva:

Miljuni ta' EUR

	2016	2017	2018	2019	2020	TOTAL
--	------	------	------	------	------	-------

INTESTATURA 5 tal-qafas finanzjarju pluriennali						
Rizorsi umani	0	0	0	0	0	0
Infiq amministrattiv ieħor	0	0	0	0	0	0
Subtotal INTESTATURA 5 tal-qafas finanzjarju pluriennali	0	0	0	0	0	0

TOTAL	0	0	0	0	0	0
--------------	----------	----------	----------	----------	----------	----------

L-appropriazzjonijiet ta' rizorsi umani mehtieġa ser jagħmlu tajjeb għalihom l-appropriazzjonijiet mid-DĠ li diġà huma assenjati għall-ġestjoni tal-azzjoni u/jew li tqassmu mill-ġdid fi hdan id-DĠ, flimkien, fejn ikun hemm bżonn, ma' allokkazzjoni addizzjonali li tista' tinghata lid-DĠ ta' ġestjoni skont il-proċedura ta' allokkazzjoni annwali u fid-dawl ta' restrizzjonijiet baġitarji.

3.2.3.2. Stima tar-riżorsi umani meħtieġa

- Il-proposta/l-inizjattiva ma teħtieġx l-użu ta' riżorsi umani.
- Il-proposta/inizjattiva teħtieġ l-użu ta' riżorsi umani, kif spjegat hawn taħt:

L-istima għandha tiġi espressa f'unitajiet ekwivalenti għal Full Time:

	2016	2017	2018	2019	2020
XX 01 01 01 (kwartieri ġenerali u l-Uffiċċji ta' rappreżentanza tal-Kummissjoni)	4	4	4	4	4
XX 01 01 02 (Delegazzjonijiet)					
XX 01 05 01 (Riċerka indiretta)					
10 01 05 01 (Riċerka diretta)					
XX 01 02 01 (AK, INT, ENS mill-"pakkett globali")					
XX 01 02 02 (AK, LA, ENS, INT u JED fid-delegazzjonijiet)					
XX 01 04 ss	- fil-kwartieri ġenerali				
	- delegazzjonijiet				
XX 01 05 02 (AK, ENS, INT – riċerka indiretta)					
10 01 05 02 (AK, ENS, INT – riċerka indiretta)					
Linji baġitarji oħra (speċifika)					
TOTAL (*)	4	4	4	4	4

XX huwa l-qasam ta' politika jew titolu baġitarju kkonċernat.

Ir-riżorsi umani meħtieġa ser jiġu koperti mill-persunal tad-DĠ li diġà ġie assenjat għall-ġestjoni tal-azzjoni u/jew tqassam mill-ġdid fi ħdan id-DĠ, flimkien, jekk ikun hemm bżonn, ma' kwalunkwe allokazżjoni addizzjonali li tista' tinghata lid-DĠ ta' ġestjoni skont il-proċedura ta' allokazżjoni annwali u fid-dawl ta' restrizzjonijiet baġitarji.

Deskrizzjoni tal-kompiti li jridu jitwettqu:

Uffiċjali u persunal temporanju	Il-ġestjoni tal-leġiżlazzjoni, it-tfassil tal-politika, l-analiżi u l-pariri ekonomiċi, il-koordinazzjoni u l-konsultazzjoni bejn is-servizzi, il-komunikazzjoni interna u l-informazzjoni pubblika, ir-rappreżentazzjoni tal-istituzzjoni u n-negozjar, l-immaniġġjar tad-dejta statistika,
Persunal estern	

3.2.4. *Kompatibbiltà mal-qafas finanzjarju pluriennali attwali*

- Il-proposta/l-inizjattiva hija kompatibbli mal-qafas finanzjarju pluriennali attwali.
- Il-proposta/l-inizjattiva tehtieg iprogrammar mill-ġdid tal-intestatura rilevanti fil-qafas finanzjarju pluriennali attwali.
- Il-proposta/l-inizjattiva tehtieg l-applikazzjoni tal-istrument tal-flessibbiltà jew ir-reviżjoni tal-qafas finanzjarju pluriennali.

3.2.5. *Kontribuzzjonijiet minn partijiet terzi*

- Il-proposta/inizjattiva ma tippredix kofinanzjament minn partijiet terzi.
- Il-proposta/l-inizjattiva tippredix l-kofinanzjament stmat hawn taħt:

Il-kontribuzzjoni finanzjarja tal-Unjoni għal din l-iskema hija indikata fil-punt 3 tal-Artikolu 1 tal-abbozz ta' regolament. Barra minn hekk, il-livell ta' għajjnuna mill-Unjoni (rata fissa) għall-ispiza tal-parti għall-frott u l-ħaxix u l-ħalib ser jiġi deciz permezz ta' atti ddelegati.

Il-livell tal-kontribuzzjoni tal-UE għall-ispiza tal-prodotti ser ikun limitat permezz ta' għajjnuna massima mill-UE għal kull porzjon għall-prodotti kemm tal-frott u l-ħaxix kif ukoll dawk tal-ħalib. L-Istati Membri ser ikollhom l-għażla li jipprovdu żidiet jew jattiraw il-finanzjament privat sabiex iwessgħu l-kamp ta' applikazzjoni u/jew l-intensità tal-intervent tagħhom tal-iskemi għall-iskejjel. F'dan l-istadju, mhux possibbli li jiġi kkwantifikat l-ammont totali tal-kontribuzzjoni tal-partijiet terzi, fid-dawl tad-diversità tal-partijiet terzi (pubbliċi u/jew privati) u fin-nuqqas tal-informazzjoni rilevanti fil-prezent.

3.3. **Impatt stmat fuq id-dhul**

- Il-proposta/l-inizjattiva ma għandha l-ebda impatt finanzjarju fuq id-dhul.
- Il-proposta/l-inizjattiva għandha l-impatt finanzjarju li ġej:
 - fuq ir-rizorsi proprji
 - fuq id-dhul mixxellanju